

नवोदय विद्यालय समिति

(विद्यालयी शिक्षा एवं साक्षरता विभाग)

शिक्षा मंत्रालय, भारत सरकार

क्षेत्रीय कार्यालय, कर्पूरी ठाकुर सदन, केन्द्रीय कार्यालय
परिसर, ल्लॉक-ए और ब, 5वीं मंजिल,
आशियाना दीघा रोड, पटना – 800025

दूरभाष : 0612-2565085



NAVODAYA VIDYALAYA SAMITI

(Dept. of School Education & Literacy)

Ministry of Education, GOVT. OF INDIA

Regional Office, Karpuri Thakur Sadan,
Kendriya Karyalay Parisar, Block – A & B,
5th Floor, Ashiyana Digha Road,
Patna – 800025.

Tel : 0612-2565085

Email :- nvsro.patna@gmail.com /
dcptr.nvs@gov.in

एफ. 2-2(मुख्य) / मुख्य / नविस / पटना / 2022 / 634/

दिनांक – 04.11.2022

सेवा में,

प्राचार्य/प्राचार्या,
सभी जवाहर नवोदय विद्यालय,
पटना संभाग।

विषय— छात्र/छात्राओं की सुरक्षा एवं संरक्षा के संबंध में।

महोदय/महोदया,


आशा है कि शरद अवकाश के दौरान विद्यार्थियों की सुरक्षा एवं संरक्षा तथा आरामदायक प्रवास हेतु सारी तैयारियां विद्यालय स्तर पर की ली गयी होगी ताकि जब बच्चे अवकाश का उपयोग कर विद्यालय में वापस आयें तो उन्हें किसी भी प्रकार की असुविधा न हो। कृपया विदित हो कि अवकाश के दौरान विद्यार्थी अपने घर पर नवोदय विद्यालय की दिनचर्या से अलग रहते हैं और छुट्टियां बिताने के उपरांत नवोदय विद्यालय में कुछ छात्र/ छात्राएं कुछ दिनों तक असहज महसूस करते हैं। अतः सभी सदनाध्यक्षों, शिक्षकों एवं प्राचार्यों से अनुरोध है कि कृपया अपने सदन के छात्र/छात्राओं के साथ समय व्यतीत कर पता करने की कोशिश करें कि –

1. अवकाश के दौरान उनकी दिनचर्या क्या रही, उनका पठन–पाठन एवं घर के अन्य सदस्यों के साथ उन्होंने अवकाश का आनंद लिया या नहीं।
2. उनके घर में किसी तरह की परेशानी, विवाद अथवा सामाजिक / आर्थिक परेशानी तो नहीं है।
3. बच्चे अपने घर एवं परिवार के सदस्यों की स्थिति से खुश हैं या नहीं तथा अवकाश के बाद वे पुनः नवोदय विद्यालय में वापस पठन–पाठन हेतु उत्सुक थे अथवा माता–पिता के दबाव में भेजे गये।
4. इन छुट्टियों के दौरान किसी विपरीत लिंग के प्रति उनका आकर्षण तो नहीं था जिसके कारण वे नवोदय विद्यालय में असहज महसूस कर रहे हों।
5. अन्य कोई कारण जिसके फलस्वरूप बच्चे में मानसिक/आंतरिक दबाव पड़ रहा हो।

अगर बच्चे में किसी भी तरह की भावनात्मक बदलाव, विद्यालय कियाकलाप में अरुचि आदि परिलक्षित होती है तो इसे तुरन्त संज्ञान में लेते हुए उपचारात्मक सुधार करने का प्रयास करें और आवश्यकता होने पर प्रशिक्षित सलाहकार की सेवा अविलंब लें।

इसके अतिरिक्त यह भी स्मरण रहे कि सभी छात्र/छात्राओं को उनकी पात्रता के अनुसार दैनिक उपयोग की सामग्री यथासमय उपलब्ध करा दी जाये ताकि सदन में बिजली, पंखा, पानी आदि की समुचित डेंगू/मलेरिया आदि के प्रकोप के कारण हमें छात्र/छात्राओं की सुरक्षा एवं संरक्षा हेतु विशेष ध्यान देने की आवश्यकता है। किसी भी स्तर पर किसी प्रकार की शिथिलता हमारे लिए संकट खड़ी कर सकती है। कृपया तत्काल प्रभाव से अपने विद्यालय में निम्नलिखित सावधानियां बरते –

1. छात्र/छात्राओं के पीने के लिए स्वच्छ जल की व्यवस्था करें। विद्यालय में उपलब्ध पानी सफाई करने के उपकरण का रख-रखाव सही ढंग से करें ताकि बच्चों को पीने योग्य पानी उपलब्ध हो सके।
2. मेस तथा कर्मचारियों की साफ- सफाई पर विशेष ध्यान दे तथा नर्स के द्वारा नियमित रूप से खाने-पीने की वस्तुओं की जांच करायी जाये।
3. छात्र/छात्राओं के सदन में Bleaching powder इत्यादि का छिड़काव कराये जिससे कि कीड़े, मकोड़े, सांप आदि उनके सदन में प्रवेश न कर सके। इस कार्य हेतु जिला पदाधिकारी अथवा जिला स्वास्थ्य विभाग के अधिकारी से सम्पर्क कर सकते हैं।
4. विद्यालय प्रांगण में जल जमाव की स्थिति न आने पाये इसके लिए समुचित उपाय करें।
5. सदन के अंदर, बाहर तथा सदन से मेस जाने के रास्ते में उचित रोशनी की व्यवस्था सुनिश्चित की जाये।
6. नवोदय विद्यालय समिति, मुख्यालय, नई दिल्ली तथा इस कार्यालय द्वारा समय-समय पर छात्र/ छात्राओं की सुरक्षा एवं संरक्षा हेतु जारी किये गये दिशा निर्देशों का पुनः अवलोकन किया जाये।
7. छात्र/छात्राओं में किसी भी प्रकार की समस्या उत्पन्न होने पर अपने संकुल प्रभारी सहायक आयुक्त को तुरन्त इसकी सूचना दे तथा उनका सहयोग / मार्गदर्शन प्राप्त करें।


भवदीय
स्नातकोन्नाटकीय
कार्यालय

(सी. हरिबाबू)
उपायुक्त

प्रतिलिपि –

1. सभी संकुल प्रभारी सहायक आयुक्त, नविस, पटना संभाग।